

भिवकुंड (ता.बल्लारपूर, जि.चंद्रपूर) येथे सैनिकी शाळा इमारतीचे बांधकाम आराखडे तयार करण्यासाठी खाजगी प्रकल्प व्यवस्थापन सल्लागार (PMC) म्हणून क्रिएशन्स इंजिनिअर्स प्रायव्हेट लिमिटेड, पुणे यांची नेमणूक करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक :- इसैशा-२०१६/प्र.क्र.१६/एसएम-६
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- २७ फेब्रुवारी, २०१७.

वाचा:- १.शासन निर्णय, सार्वजनिक बांधकाम विभाग, क्रमांक खाक्षेस १०९५/प्र.क्र.२१६/रस्ते-८, दिनांक ११.१२.२०१७
२.शासन पत्र, शालेय शिक्षण व क्रीडा विभाग, क्र.इसैशा-२०१६/प्र.क्र.१६/ एसएम-६, दिनांक २१.८.२०१६.
३.शासन निर्णय, शालेय शिक्षण व क्रीडा विभाग, क्र.इसैशा२०१६/प्र.क्र.१६/एसएम६, दिनांक १७ .६.२०१६.

प्रस्तावना:-

१. चंद्रपूर येथे सातारा सैनिकी शाळेच्या धर्तीवर नविन सैनिकी शाळा सुरु करण्याचा निर्णय मंत्रिमंडळाच्या दिनांक ०९/०८/२०१५ च्या बैठकीत घेण्यात आला आहे. चंद्रपूर जिल्ह्यातील चंद्रपूर, बल्लारपूर या मुख्य महामार्गावर “भिवकुंड” येथे सैनिकी शाळा प्रस्तावित करण्यात आली आहे. सदर प्रस्तावित सैनिकी शाळा इमारतीच्या बांधकामाचे आराखडे तयार करण्यासाठी खाजगी प्रकल्प व्यवस्थापन सल्लागार (Project Management Consultant) नेमण्यासाठी संदर्भाधीन दिनांक १७ जून, २०१६ च्या शासन निर्णयान्वये समिती गठीत करण्यात आली होती. त्या अनुषंगाने सैनिकी शाळा इमारतीचे बांधकामाचे आराखडे तयार करण्यासाठी खाजगी प्रकल्प व्यवस्थापन सल्लागार (Project Management Consultant) म्हणून क्रिएशन्स इंजिनिअर्स प्रायव्हेट लिमिटेड, पुणे यांची नियुक्ती करण्याबाबतची बाब शासनाच्या विचाराधीन होती.

शासन निर्णय:-

२. भिवकुंड (ता.बल्लारपूर, जि.चंद्रपूर) येथे सैनिकी शाळा इमारतीचे बांधकाम आराखडे तयार करण्यासाठी खाजगी प्रकल्प व्यवस्थापन सल्लागार (Project Management Consultant) म्हणून क्रिएशन्स इंजिनिअर्स प्रायव्हेट लिमिटेड, पुणे यांची खालील अटी व शर्तीच्या अधिन राहून नियुक्ती करण्यात येत आहे:-

अटी व शर्ती :-

- (एक) सल्लागार नेमण्यासाठी गठीत करण्यात आलेल्या समितीच्या कामाच्या स्वरूपानुसार (Scope of Work) रु.२००.०० कोटी (अक्षरी रुपये दोनशे कोटी फक्त) किंवा त्यापेक्षा प्रत्यक्ष येणारा खर्च यापैकी जी रक्कम कमी असेल या मर्यादेत निश्चित केलेल्या दरानुसार खाजगी प्रकल्प सल्लागारास शुल्क (फी) अदा करण्यात यावी.
- (दोन) Request For proposal मधील सर्व अटी व शर्ती लागू राहतील.
- (तीन) सल्लागाराबरोबर आवश्यक तो करारनामा सार्वजनिक बांधकाम विभागाच्या सल्ल्याने निश्चित करण्यात यावा.
- (चार) सार्वजनिक बांधकाम विभागाने तयार करून दिलेल्या Request for Proposal मधील विभागाच्या हिताच्या दृष्टीने करारनाम्यात यथायोग्य अटीची खातरजमा करून घेण्यात यावी.

३. सदर शासन निर्णय वित्त विभाग यांच्या अनौपचारिक संदर्भ क्र.१७/व्यय-५, दिनांक २५.१.२०१७ अन्वये मिळालेल्या सहमतीच्या अनुषंगाने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२२७१७१०५६७२२१ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. ग. गुंजाळ)

उप सचिव, महाराष्ट्र शासन

प्रत:- माहिती व आवश्यक कार्यवाहीसाठी अग्रेषित :-

१. प्रधान सचिव, सार्वजनिक बांधकाम विभाग, मंत्रालय, मुंबई
२. आयुक्त (शिक्षण), महाराष्ट्र राज्य, पुणे
३. जिल्हाधिकारी, चंद्रपूर,
४. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.
५. उपसचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई
६. उपसचिव (वित्त), वित्त विभाग, मंत्रालय, मुंबई
७. शिक्षणाधिकारी (माध्यमिक), जिल्हा परिषद, चंद्रपूर
८. निवड नस्ती (एसएम-६).

प्रत माहितीसाठी -

१. मा.मंत्री (शालेय शिक्षण) यांचे विशेष कार्य अधिकारी, मंत्रालय, मुंबई-३२
२. मा. मंत्री (वित्त) यांचे खाजगी सचिव, मंत्रालय, मुंबई-३२
३. मा.प्रधान सचिव, शालेय शिक्षण व क्रीडा विभाग यांचे स्वीय सहायक.